

Kappella San Pietru

"Fuq San Pietru tal-Vatikan inkitbu volumi šah, u bir-raġun! Fuq San Pietru tal' Hal Qormi ma nkritibx wisq. Iżda b'daqshekk..? Żgur li hi 300 sena eqdem minn San Pietru ta Birżeppuġa. Qatt kont tobsor? Bejn wieħed u ieħor dik il-grandjuža Bazilika ta' Ruma u din iċ-ċekjna kappella ta' Hal Qormi inbnew fl-istess seklu. X'jidhirlek?!"

Dun Ģwakkin Schembri -Id-Dielja -2001

Fl-1575 Mons. Pietru Duzina sabha nieqsa minn kollox dil-kappella. Bla bibien! L-ebda introjtu minn imkien! U taf inti bla flus la u lanqas Għalhekk il-Viżitatur Appostoliku kien pront iddikjarah 'iprofanata', jiġifieri mhix tajba biex issir l-ebda quddies fiha. Iżda fl-1604 saret vista pastorali oħra minn Monsinjur Gargallo u sabha xort'oħra. Sab li kien inqalla xi ħadd, certu Ġużeppi Grech (minn Hal Qormi) li minn kitba quddiem in-Nutar Ambrog Xiberras, iddetermina u intrabat li, mid-dħul minn biċċa raba' li kellu, jidħol għal dawn l-ispejjeż:

- Jintkanta l-Għasar fl-lejjet l-Imnara
- Jitqassam xi haġa tal-ikel minn jattendi
- Issir Quddiesa cantata
- Jinxtexgħel il-lampier kull nhar ta' Sibt

Fejn tisemma iktar il-kappella ta' San Pietru? Fi żmien li t-toroq ma kellhomx isem, mitejn sena ilu, insibha imniżla fir-Registru tal-Kappillan Dun Gejt Palma (1788) bħala 'landmark' ta dan ir-rahal – 'Quartiere di San Pietro per insino a Santa Caterina' u kellha madwar 17-il dar, u kien jintuża għad-berik tad-djar.

U illum? Qabel ma nafuha kif inhi, ħafna jiftakkuha bħala maħżeen għal xi statwi tal-Čimgħa Kbira, fosthom il-kurċifiss tal-Vara l-Kbira. Wara dan il-kappella kienet tintuża bħala klassi tad-duttrina għall-bniet sakemm ġie irranġat il-MUZEW li hemm illum. Fis-sena 2003 il-Fratellanza tas-Sagament xtaqet tagħħmel xi haġa għall-festi centinarji ta' San Ġorġ. Għalhekk kienet ġadet l-inkarigu wara li tkellment m l-Arcipriet Dun Frans Abdilla sabiex din tiġi transformata bħala Kappella ghall-Adorazzjoni Perpetwa. L-Arcipriet kien qabeż u feraħ ħafna fuq din l-inzijattiva. U hekk sar !! Kienet ġiet restawrata mill-istess Fratelli tas-Sagament b'mod volontarju u tista tgħid anke finazjarjament kellna ndaħħlu idejna fil-but sabiex inkopru li spejjes li kien hemm.

Fis-sena 2008, kien imiss restawr ieħor, din id-darba aktar intensiv. Dan għaliex



li waqt laqqha tal-Kumitat u bil-barka tal-Arcipriet kurrenti wnejha ix-xewqa li din il-kappella titqaxxar minn kull żebgħa, terġa issir sistema ta' dawl ġidida, jinżebu il-bibien, jinżeba is-saqaf tal-kappella u fl-ahħar tiġi dekorata b'purtieri ġoddha (minn Polly Vella) u pittura ta' San Pietru. Din il-pitura saret replika ta' li kien hemm għaliex għandha ħafna ħsara (u l-ħsara tiswa il-flus....!!) minn Neville Attard, kif ukoll saru żewġ ikoni fuq il-lemin u xellug tal-arta - waħda ta' San Ġorġ Martri bħala Patrun ta' Beltna u ta' missierna San Pawl f'din is-sena Pawlina. Il-Fratellanza ukoll ġiet regalata kurċifiss antik u dan ġie restawrat minn Neville Attard u mdendel fl-istess Kappella. Dan ix-xogħol kollhu sar mill-Fratellanza tas-Sagament f'inġas minn 20 ġurnata u li spejjeż kollha li kien hemm u li saru ġew imħallsa minn l-istess Fratellanza b'rigal lil Parrocċa.

Neville Mangion
Segretarju - Fratellanza S S Sagament